

بِسْمِ اللَّهِ الرَّحْمَنِ الرَّحِيمِ

وَيُحْيِي الْمَيِّتَ وَيُخْرِجُ الْحَيَّ مِنَ بُحْرِ الْمَوْتِ وَيُخْرِجُ الْحَيَّ مِنَ بُحْرِ الْمَوْتِ وَيُخْرِجُ الْحَيَّ مِنَ بُحْرِ الْمَوْتِ

وَفِي كُلِّ شَيْءٍ لَّهُ آيَةٌ
تَذَكُّرٌ عَلَىٰ أَنَّهُ وَاحِدٌ

غزوة حند

نتیجہ فکر و فکر

فیضانِ حضرت گنگوہی رح

فَقِيلَ لِمَتَجَاتِ الشَّرِيعَةِ

شَاسِ مَفِي حَسَنَ زِيَادًا كُنُوهُ

مفتی اعظم ہند

ترجمہ و تشریح

محمد فاروق غفرلہ

مدرس مدرسہ دارالعلوم جامع مسجد شہر میرٹھ



مؤلف فقیر الامتہ حضرت اقدس مفتی محمود حسن صاحب مدظلہ

مفتی اعظم ہند

نغمہ توحید

محمد فاروق زین پوری

ایک ہزار

جنتا آفیسٹ پریس دہلی

نام کتاب

ترجمہ و تشریح

تعداد

مطبوعہ

سن طباعت بار اول ۱۳۹۹ھ مطابق ۱۹۷۹ء

سن طباعت بار دوم ۱۴۰۴ھ مطابق ۱۹۸۴ء

ملنے کے پتے

۱۔ خادم جامعہ محمودیہ نوگزہ پیر۔ علی پور زبا پور روڈ میرٹھ (یو، پی)

۲۔ مکتبہ نعمانیہ دیوبند۔

۳۔ کتب خانہ بچیوی محلہ مفتی سہارنپور

۴۔ مکتبہ فیض اشرف جلال آباد ضلع مظفرنگر

تقیظ

جناب مولانا قاضی زین العابدین صاحب مظلہ رکن مجلس شوری دارالعلوم دیوبند
بِسْمِ اللّٰهِ الرَّحْمٰنِ الرَّحِیْمِ نحمدہ و نصلی علی رسولہ الکریم۔

قرآن کریم میں فرمایا گیا ہے **وَ اِنْ مِنْ شَیْءٍ اِلَّا یُسَبِّحُ بِحَمْدِہِ**
وَ لٰکِنْ لَا تَفْقَهُوْنَ تَسْبِیْحَہُمْ (کائنات میں کوئی شئی ایسی نہیں جو اللہ
جل و علی کی تسبیح و تحمید نہ کر رہی ہو مگر تم انکی تسبیح کو سمجھتے نہیں) یہ تسبیح لسانی ہو
یا حالی بہر حال کائنات کا فریضہ و وظیفہ ہے کہ وہ خالق کائنات کی بارگاہ
عزت و جلال و عظمت و کمال و فضل و نوال میں تسبیح خواں اور تحمید برزباں
ہو۔ اسی لئے قرآن کریم میں جا بجا تسبیح و تحمید کا حکم دیا گیا ہے۔

نیز کتاب مقدس کا آغاز ہی سورہ فاتحہ (الحمد) سے فرمایا گیا ہے اور
ہر نماز میں اسکی تلاوت کو ضروری قرار دیا گیا ہے۔

اسلامی شاعری میں بھی حمد و نعت شعرا کرام کا خصوصی موضوع رہا ہے
اور اس میں انہوں نے اپنے اعجاز بیان اور جدت فکر کے بڑے کمالات دکھائے
شیخ طریقت حضرت مولانا مفتی محمود حسن صاحب مدت مکارمہم مفتی اعظم
و محدث دارالعلوم دیوبند ان بزرگوں میں سے ہیں جن کو اللہ تعالیٰ نے علوم ظاہری
کے ساتھ کمالات باطنی سے بھی آراستہ فرمایا ہے۔ درس و افتاء کے فرائض منصبی

کیساتھ ساتھ آپکی مجلس دکان معرفت بھی ہے۔ جہاں سے اہل دل متاع روحانی حاصل کرتے ہیں اور جہاں اکابر دیوبند کی روایات ضافہ فیوض ظاہری و باطنی زندہ نظر آتی ہیں حضرت مفتی صاحب فارسی زبان کے بلند پایہ شاعر بھی ہیں اس لئے کبھی کبھی پیکر اشعار میں سلوک و معرفت اور حمد و نعت کے لطیف و عمیق جذبات کا اظہار فرماتے ہیں چنانچہ اس سے قبل حضرت مدظلہ کا ایک مجموعہ شعری 'گلدستہ سلام' بدرگاہ حضرت خیر الانامؒ کے نام سے شائع ہو کر مقبول ہو چکا ہے۔ اب یہ جدید مسدس تحمیدی آپ کے لائق شاگرد مولانا مفتی محمد فاروق صاحب مدرس دارالعلوم میرٹھ کے ترجمہ اور سلیس تشریح کے ساتھ اہل نظر کے سامنے آرہا ہے۔ یقین ہے کہ طالبین حقیقت و سادگی طریق معرفت اس کو حرز جاں بنائیں گے اور اپنے قلب و روح کو گرما کر محفوظ ہوں گے۔

حررہ العبد المسکین

(حضرت مولانا قاضی زین العابدین کان اللہ)

۱۴ ربیع الثانی ۱۳۹۹ھ

ممبر مجلس شوریٰ دارالعلوم دیوبند

توحید سے متعلق حضرت شیخ عبدالحق محدث دہلوی کے

چند اشعار (مع ترجمہ)

بیائے دل دے از ہستی خود ترک دعویٰ کن

میفکن چشم بر صورت نظر درین معنیٰ کن

اے دل آ، کچھ وقت کیلئے اپنی ہستی کا دعویٰ چھوڑ دے۔ ظاہر پر نظر نہ کر اصل حقیقت

پر غور کر۔

بند اے خفتہ دل چشم تماشا سر و مفکن

بعین عبرت آخر سیر صنع حق تعالیٰ کن

اے خفتہ دل آنکھ بند کر کے سر جھکا کر مت بیٹھ، عبرت کی آنکھ سے حق تعالیٰ کی کاریگری

کی سیر کر (تاکہ تجھ کو حق تعالیٰ کی قدرت نظر آئے)۔

چہ حاجت کنز پئے خلوت وی در کنج تنہائی

بیاد دوست خود را از خیال غیر تنہا کن

خلوت کے لئے گوشہ تنہائی کی کیا ضرورت ہے دوست (حق تعالیٰ شانہ)

کی یاد کے ساتھ خود کو تنہا کر لے (کہ خلوت کا مقصد یہی ہے)۔

بیاد را بنجمن خلوت گزیں و از رہ دیگر

بچشم دل جمال دوست را ہر دم تماشا کن

آنجن میں خلوت اختیار کر اور دوسرے راستہ سے بچشم دل جمال دوست

کا ہر وقت نظارہ کر۔

(یعنی جب تو غور کر لگا تو تجھ کو ہر چیز میں اسی حق تعالیٰ شانہ و جودہ
لا شریک لہ کے جلال و جمال اور قدرت کا جلوہ نظر آئے گا۔)

(از شیخ عبدالحق محدث دہلوی نور اللہ مرقدہ)

حقیقت توحید

بزبان شیخ سعدی رحمۃ اللہ علیہ

موقدچہ درپائے ریزی زرش و چہ شمسیر مہندی نہی بر سرش

امید و ہراسش نباشد ز کس

ہمیں است بنیاد توحید و بس

سعدی علیہ السلام

(غیر خدا سے نفع و ضرر کا خیال دل سے نکال دینا ہی کمال

توحید ہے)۔

مُفَلِّح

نحمدہ و نصلی علی رسولہ الکریم و علی آلہ و
اصحابہ و سلم۔ اَمَّا بَعْدُ

خالق کائنات تعالیٰ شانہ نے انسان کو جو ہر عقلی عطا فرمایا، اور پھر
علم وحی کے ذریعہ اس کو کمال بخشا۔ اور ارباب عقول کو اپنی مخلوقات و
مصنوعات کے عجائبات میں تدبیر و تفکر کا حکم فرمایا۔ اس لئے کہ
وَحِیْ كُلِّ شَیْءٍ لِّہٖ اٰیۃٌ ۚ تَذَلَّلْ عَلٰی اَنۡتَ وَاحِدٌ
”ہر چیز میں اللہ تعالیٰ کے لئے نشانی موجود ہے جو اللہ تعالیٰ کے واحد
و یکتا ہونے پر دلالت کرتی ہے“۔

ہر گیا ہے کہ از زمین روید ۚ وحدہ لا شریک لہ گوید
جو گھاس زمیں سے اگتی ہے۔ وحدہ لا شریک لہ کہتی ہے

چنانچہ ارشاد باری ہے۔

قُلْ اَنْظُرُوْا مَا ذَا فِی السَّمٰوٰتِ
اَیُّ اَشْیَآءٍ مِّمَّنۡ یَّخۡدَعُکُمۡ فِیۡہِۭا وَ فِی السَّیِّۡءِ
اَیُّ اَشْیَآءٍ مِّمَّنۡ یَّخۡدَعُکُمۡ فِیۡہِۭا
آپ کہہ دیجئے کہ تم غور کرو کہ کیا کیا چیزیں
ہیں آسمانوں میں اور زمین میں۔

اور

قُلْ إِنَّمَا أَعْظَمُ بِوَاحِدَةٍ
 أَنْ تَقُولُوا لِلَّهِ مِثْلِي وَ
 فِرَادَى ثُمَّ تَتَفَكَّرُونَ
 ۝ ۝ ۝ ۝ ۝
 إِنَّ فِي خَلْقِ السَّمُوتِ وَ
 الْأَرْضِ وَاخْتِلَافِ
 اللَّيْلِ وَالنَّهَارِ وَالْفُلْكِ
 الَّتِي تَجْرِي فِي الْبَحْرِ
 بِمَا يَنْفَعُ النَّاسَ وَمَا
 أَنْزَلَ اللَّهُ مِنَ السَّمَاءِ
 مِنْ مَّاءٍ فَأَخْيَا بِهِ الْأَرْضَ
 بَعْدَ مَوْتِهَا وَبَثَّ فِيهَا مِنْ
 كُلِّ دَابَّةٍ وَتَصْرِيفِ الرِّيَّاحِ
 وَالسَّحَابِ الْمُسَخَّرِ بَيْنَ
 السَّمَاءِ وَالْأَرْضِ لآيَاتٍ
 لِقَوْمٍ يَعْقِلُونَ ۝

نیز ارشاد فرمایا

آپ یہ کہتے کہ میں تم کو صرف ایک بت
 سمجھاتا ہوں، وہ یہ کہ تم خدا کی واسطے
 کھڑے ہو جاؤ۔ دو دو اور ایک ایک
 پھر سوچو، (بیان القرآن) نیز ارشاد فرمایا۔
 بلاشبہ آسمانوں کے اور زمین کے بنانے
 میں اور یکے بعد دیگرے رات اور دن کے
 آنے میں اور جہازوں میں جو کہ سمندر میں
 چلتے ہیں آدمیوں کے نفع کی چیزیں لیکر
 اور پانی میں جس کو اللہ تعالیٰ نے
 آسمان سے برسایا پھر اس سے
 زمین کو تر و تازہ کیا اسکے خشک ہونے
 پیچھے اور ہر قسم کے حیوانات اس
 میں پھیلا دیئے اور ہواؤں کے بدلنے
 میں اور ابر میں جو زمین و آسمان
 کے درمیان مقید رہتا ہے دلائل ہیں
 ان لوگوں کیلئے جو عقل رکھتے ہیں (بیان القرآن)

إِنَّ فِي خَلْقِ السَّمُوتِ
وَالْأَرْضِ وَاخْتِلَافِ
النَّيْلِ وَالنَّهَارِ لَآيَاتٍ
لِّأُولِي الْأَلْبَابِ ۝ الَّذِينَ
يَذْكُرُونَ اللَّهَ قِيَامًا
وَقُعُودًا وَعَلَىٰ جُنُوبِهِمْ
وَيَتَفَكَّرُونَ فِي خَلْقِ
السَّمُوتِ وَالْأَرْضِ ۝
رَبَّنَا مَا خَلَقْتَ هَذَا بَاطِلًا
سُبْحَانَكَ فَقِنَا عَذَابَ
النَّارِ ۝

نیز ارشاد فرمایا

وَإِنَّ لَكُمْ فِي الْأَنْعَامِ
لَعِبْرَةً نُّسْقِيكُم مِّمَّا فِي
بُطُونِهِمْ مِنْ بَيْنِ فَرْثٍ وَ
دَمٍ لَبَنًا خَالِصًا سَائِغًا لِلشَّارِبِينَ
وَمِنْ ثَمَرَاتِ النَّخِيلِ وَ

بلاشبہ آسمانوں کے اور زمین کے بنانے
میں اور یکے بعد دیگرے رات اور دن
کے آنے جانے میں دلائل ہیں اہل عقل
کے لئے جن کی حالت یہ ہو کہ وہ لوگ
اللہ تعالیٰ کی یاد کرتے ہیں کھڑے بھی،
بیٹھے بھی لیٹے بھی۔ اور آسمانوں اور
زمین کے پیدا ہونے میں غور کرتے ہیں
کہ اے ہمارے پروردگار آپ نے اس
کو لایعنی پیدا نہیں کیا، ہم آپ کو منترہ
سمجھتے ہیں سو ہم کو عذاب دوزخ سے
بچا لیجئے۔ (بیان القرآن)

اور تمہارے لئے مواشی میں بھی غور
درکار ہے، اسکے پیٹ میں جو گوشت اور
خون ہے اسکے درمیان میں سے صاف اور
گلے میں آسانی سے اترنیوالا دودھ ہم
تم کو پینے کو دیتے ہیں، اور کھجور اور

انگور کے پھلوں سے تم لوگ نشہ کی چیز
اور عمدہ کھانسیکی چیزیں بناتے ہو بیشک
اسمیں ان لوگوں کیلئے بڑی دلیل ہے جو
عقل رکھتے ہیں اور آپ کے ربؐ شہد کی
نکھی کے جی میں یہ بات ڈالی کہ تو پہاڑوں
میں گھر بنالے اور درختوں میں اور لوگ
جو عمارتیں بناتے ہیں ان میں پھر ہر قسم
کے پھلوں سے چوستی پھر پھر اپنے رب کے رستوں
پر چل جو آسان ہیں اسکے پیٹ میں سے
کی چیز نکلتی ہے جسکی رنگیں مختلف ہوتی ہیں
کہ اسمیں لوگوں کے لئے شفا ہے اسمیں ان
لوگوں کیلئے بڑی دلیل ہے جو سوچتے ہیں

(بیان القرآن)

کیا لوگوں نے پرندوں کو نہیں دیکھا
کہ آسمان کے میدان میں مسخر ہو رہے
ہیں ان کو کوئی نہیں مٹا مٹا بجز اللہ
کے اس میں ایمان والے لوگوں کیلئے

الْأَعْنَابِ تَتَّخِذُونَ مِنْهُ سَكَرًا
وَرِزْقًا حَسَنًا إِنَّ فِي ذَلِكَ
لَآيَةً لِّقَوْمٍ يَعْقِلُونَ ۝
أَوْحَىٰ رَبُّكَ إِلَى النَّحْلِ أَنْ
اتَّخِذِي مِنَ الْجِبَالِ بُيُوتًا
وَمِنَ الشَّجَرِ وَمِمَّا يَعْرِشُونَ
ثُمَّ كُلِي مِنْ كُلِّ الثَّمَرَاتِ فَاسْلُكِي
سُبُلَ رَبِّكِ ذُلًّا يَخْرُجُ
مِنْ بُطُونِهَا شَرَابٌ مُّخْتَلِفٌ
أَلْوَانُهُ فِيهِ شِفَاءٌ لِلنَّاسِ
إِنَّ فِي ذَلِكَ لَآيَةً لِّقَوْمٍ
يَتَفَكَّرُونَ ۝

نیز ارشاد فرمایا

الْمُيَرُّ إِلَى الطَّيْرِ
مُسَخَّرَاتٍ فِي جَوِّ السَّمَاءِ
مَا يُمْسِكُهُنَّ إِلَّا اللَّهُ
إِنَّ فِي ذَلِكَ لَآيَاتٍ

لِقَوْمٍ يُؤْمِنُونَ ۝ ۝ ۝ چند دلیلیں ہیں۔ (بیان القرآن)

نیز ارشاد فرمایا

أَفَلَا يَنْظُرُونَ إِلَىٰ الْإِبِلِ
كَيْفَ خُلِقَتْ ۖ وَإِلَى السَّمَاءِ
كَيْفَ رُفِعَتْ ۖ وَإِلَى الْجِبَالِ
كَيْفَ نُصِبَتْ ۖ وَإِلَى الْأَرْضِ
كَيْفَ سُطِحَتْ ۖ ۝ ۝ ۝
تو کیا وہ لوگ اونٹ کو نہیں دیکھتے کہ کس
طرح پیدا کیا گیا ہے، اور آسمان کو کس
طرح بلند کیا گیا ہے، اور پہاڑوں کو کس
طرح کھڑے کئے گئے ہیں، اور زمین کو
کس طرح بچھائی گئی ہے (بیان القرآن)

نمونہ کے طور پر یہ چند آیتیں ذکر کر دیں ورنہ تو قرآن پاک میں اس
مضمون کی بیشمار آیتیں ہیں۔ اور قرآن پاک میں جگہ جگہ مخلوقات میں غور
کرنے کا حکم کیا گیا ہے، چونکہ اس خالق کائنات قادر مطلق وحدہ تعالیٰ کی
مخلوقات میں اور اس کے عجائبات میں غور کرنا اس قادر مطلق وحدہ لا شریک
کی معرفت کا ذریعہ ہے، جو رسوخ یقین کا سبب ہے! بلکہ خدائے وحد لا شریک
نے مخلوق کو پیدا ہی اپنی معرفت کے لئے کیا ہے، چنانچہ حدیث قدسی ہے
كُنْتُ كَنْزًا مَخْفِيًّا فَأَرَدْتُ أَنْ أَعْرِفَ فَخَلَقْتُ الْخَلْقَ الْحَدِيثِ
خدائے وحدہ لا شریک نے ارشاد فرمایا کہ میں مخفی خزانہ تھا۔ میں نے چاہا
کہ میں پہچانا جاؤں پس میں نے مخلوق کو پیدا کیا۔

حدیث پاک سے صاف ظاہر ہو گیا کہ مخلوق کو پیدا ہی اس لئے کیا گیا ہے

تاکہ اس کے ذریعہ اس خالق و مالک کو پہچانا جائے، اگر غور کیا جائے تو معلوم ہو کہ کائنات کا ذرہ ذرہ مستقل باب معرفت بلکہ کتاب معرفت ہے عالم کے جس ذرہ میں غور کرنا شروع کیا جائے اس کے عجائبات اور حکمتوں کے چشمے ابلتے چلے جائیں گے اور قدم قدم پر انسان اس خالق و مالک و وحدہ لا شریک لہ بیچوں و بے مثل کی وحدانیت اور قدرت، حکمت، علم کے لا متناہی ہونے کا اقرار کرنے پر مجبور ہو گا اور یقین کرتا جائے گا کہ یہ جو کچھ میں دیکھ رہا ہوں اپنی ذات میں کچھ نہیں ہیں اسی بے مثل و بیکتا تعالیٰ شانہ کی قدرت و کمال، جلال و جمال کا ظہور ہے اور بس اور بے اختیار پکارا ٹھیکہ گا

رَبَّنَا مَا خَلَقْتَ هَذَا بَاطِلًا

”اے ہمارے پروردگار آپ نے اس کو لایعنی پیدا نہیں کیا“ (بیان القرآن) مثلاً انسان اسی زمین و آسمان میں غور کرے تو معلوم ہو گا کہ گویا ایسا مکان ہے جس میں ضرورت کی سب چیزیں جمع کر دی گئیں ہیں، آسمان مثل چھت کے بلند ہے تو زمین مثل فرش کے بھی ہوئی ہے، ستارے مثل قندیلوں قمقموں کے روشن کر دیئے گئے ہیں، جو ہر کو ذخائر کی طرح محفوظ کر دیا گیا ہے، اور انسان گویا اس مکان کا مالک ہے اور سب چیزیں اسی کی ضرورت کیلئے تیار کی گئی ہیں، نباتات اس کے منافع کے لئے اور اصناف حیوانا اسی کے مصالح کے لئے پیدا کئے گئے ہیں، آسمان کا رنگ بھی وہ بنایا جو

نظر کے موافق اور اس کو تقویت و سرور بخشا ہے، اگر کوئی اور رنگ ہوتا تو نظر کو اس درجہ مفید اور سرور بخش نہ ہوتا بلکہ مضر ہوتا۔ بادشاہ اپنے مکانوں کی چھتوں پر نقوش بناتے ہیں تاکہ اسے دیکھنے سے راحت و انشراح حاصل ہو مگر جب اس کو بار بار دیکھا جائے تو طبیعت اکتا جاتی ہے مگر انسان آسمان اور اسکی زینت نجوم و قمر کو دیکھتا ہے تو فرحت اور تازگی بڑھتی ہی رہتی ہے اور وہ وہ عجائبات سامنے آتے ہیں کہ عقل حیران رہ جاتی ہے ستاروں کی حرکت اور چمک دمک دیکھو سورج اور چاند کو دیکھو ان کے نظام طلوع و غروب کو دیکھو اور پھر یہ تقسیم دیکھو کہ سورج کو دن میں رکھا چاند کو رات میں۔ کس طرح ہر روز سورج نکلتا ہے اور اپنی شعاعوں سے پوری دنیا کو جگمگاتا اور فائدہ بخشتا ہے اور کس طرح شام کو اپنی منزل طے کر کے ایک سبکیں و بے بس عاجز و درماندہ کی طرح منہ چھپا لیتا، اور پھر صبح کو اسی آب و تاب کے ساتھ دوسری جانب جا کر مشرق سے نکل آتا ہے، اور پھر پوری دنیا کو گرماتا ہوا اپنا سفر شروع کر دیتا ہے آخر کون ذات ہے جسکے حکم کے سامنے یہ سورج اپنی اس وسیع قوت و توانائی کے باوجود جھکا ہوا ہے اور کون ہے جو اس کو نکالتا اور چھپاتا ہے اور کون ہے جو اس کے نور کو بوقت شام چھینتا اور بوقت صبح واپس لوٹا دیتا ہے اور ہر روز نئی منزل نئے راستہ کی رہبری رہنمائی کرتا ہے

اور کتنی بڑی حکمتوں والی ہے وہ ذات جس نے اسکے نکلنے چھپنے کا نظام بنایا۔
 اگر نہ چھپتا اور اسی طرح نکلتا رہتا تو اسکی گرمی و پیش سے مخلوق جل کر خاک
 ہو جاتی اگر نہ نکلتا تو دنیا اندھیر ہو جاتی اور سب کام معطل ہو کر رہ جاتے کیا
 یہ سورج اعلان نہیں کرتا، دعوت نہیں دیتا کہ کوئی اور ذات ہے قادر مطلق
 علیم و حکیم جو مجھ پر قابض و مسلط ہے۔ اسی کا حکم اسی کی قدرت اسی کا جلال
 مجھ میں جلوہ گر ہے۔ ورنہ میں عدم محض ہوں اور کیا یہ سورج ہر روز غروب
 و طلوع کے ذریعہ فنا و قیامت اور اس کے بعد بعث، حشر و نشر کی حقیقت
 کا نقشہ پیش نہیں کرتا؟

اور اس نے چاند میں حرارت اور سورج میں برودت رکھی اگر چاند میں
 بھی حرارت ہوتی تو رات میں بھی سکون و راحت میسر نہ آتی، اور سورج کے برخلاف
 چاند کا طلوع و غروب کا نظام رکھا۔ اس کا ہر روز گھٹنا بڑھنا تاکہ مہینوں
 اور سالوں کا حساب جانا جاسکے، کون ذات ہے جس نے سورج میں حرارت
 اور چاند میں برودت رکھی اور کون ہے جو ہر روز چاند میں کمی زیادتی کرتا
 ہے اور اس کمی زیادتی کا جو نظام مقرر کر دیا ہے کبھی اس میں سرمو فرق نہیں آتا
 اور کون ہے جو کبھی ان دونوں کو بالکل بے نور بنا کر اپنی قدرت کا مظاہرہ
 کرتا ہے؟

اور کون ہے جس نے رات دن کا نظام مقرر کیا ہے یہ دن رات آخر کیا چیز ہیں

کوئی بتائے ان کی ماہیت کیا ہے وہ کون زبردست قدرت والا ہے جو دن کے ذریعہ پوری دنیا کو روشن کر دیتا ہے ؟ تاکہ مخلوق اپنے کام و کاج میں لگیں اور کون ہے جو دن کی سفید و روشن چادر کو لپیٹ کر رات کی اندھیری چادر دنیا پر تان دیتا ہے اور اندھیری کی وحشت سے بچانے کیلئے ستاروں کو روشن کر دیتا ہے اور نہ اتنا اندھیرا کہ وحشت ہو، اور مسافر راستہ نہ پا سکیں نہ اتنی روشنی جو سکون و راحت میں مغل ہو اور پھر کون ہے جو اس اندھیری رات کو پھاڑ کر صبح کو نکال لاتا ہے اور اندھیری کو نور سے بدل دیتا ہے اور کون ہے جو ان کو گھٹاتا بڑھاتا ہے، دن گھٹا کر رات میں اور رات کو گھٹا کر دن میں داخل کر دیتا ہے اور جو نظام مقرر کر دیا کبھی ذرہ برابر فرق نہیں آتا کہ کبھی دن میں یا رات میں کچھ تاخیر ہو جائے یا کوئی وقت سے پہلے آجائے کیا لیل و نہار کا یہ عجیب و غریب نظام نہیں بتاتا کہ کوئی زبردست قدرت والا ہے جو ہم پر غالب و مسلط ہے اور لیل و نہار اپنی ذات میں کچھ نہیں بلکہ اسی قادر مطلق **هُوَ الظَّاهِرُ هُوَ الْبَاطِنُ** کی صفت کا ظہور ہے اور کیا رات دن کا یہ نظام اس قادر مطلق کی صفت احیاء و اماتہ کا یقین نہیں دلاتا اور کیا یہ نظام نہیں بتاتا کہ جو ذات دن کو ختم کر کے رات لانے پر، روشنی کے بدلے اندھیری لانے پر قادر ہے اور جو رات کے وقت روحوں کے نکالنے پر قادر ہے وہ ایک روز پوری دنیا کو اسی طرح مٹا دینے پر بھی

قادر ہے جس کو قیامت کہتے ہیں اور جورات کو ختم کر کے دن لانے اندر سے
کو ختم کر کے اجالا لانے پر قادر ہے وہ روحوں کو نکال لینے کے بعد ان کو واپس
لوٹا دینے پر، مرنے کے بعد اٹھانے اور زندہ کرنے پر بھی قادر ہے،
اور کیا یہ شمس و قمر اور ستاروں سے فرین بے ستون آسمان اس وحدانیت کی
کی وحدانیت اور قدرت کو ظاہر نہیں کرتا جسے ہر کس و ناکس، عالم، جاہل، بڑا
چھوٹا، مرد، عورت دیکھتا ہے جس میں آج تک اتنا زمانہ گزرنے کے باوجود
کوئی پھٹن اور کوئی شکاف تک نہیں آیا، جس میں کوئی لچک اور جھول
پیدا نہیں ہوا۔ جس کے رنگ تک میں آج تک تبدیلی نہیں ہوئی جس میں بار
بار نظر اٹھا کر دیکھنے کا ہر کسی کو حکم کیا گیا ہے۔

فَازِجِ الْبَصَرِ هَلْ
تَرَى مِنْ فُطُورٍ ثُمَّ
أَرْجِعِ الْبَصَرَ كَرَّتَيْنِ
يَنْقَلِبْ إِلَيْكَ الْبَصَرُ
خَاسِئًا وَهُوَ حَسِيرٌ
سو تو پھر نگاہ ڈال کر دیکھ لے کہیں تجھ
کو کوئی خلل نظر آتا ہے، پھر بار بار نگاہ
ڈال کر دیکھ نگاہ ذلیل اور درماندہ ہو کر
تیری طرف لوٹ آوے گی، -
(بیان القرآن)

کیا یہ اسکی وحدانیت، بے انتہا قدرت و حکمت کی طرف اپنی طرف دیکھنے
والوں کو رہنمائی نہیں کرتا۔ ضرور کرتا ہے، مگر
چشم بینا ہر کہ دار درجہاں : از پس ہر ذرہ حق بیند عیاں

جو شخص اس دنیا میں دیکھنے اور غور کر نیوالی آنکھ رکھتا ہے وہ ہر ہر فرد
 سے حق تعالیٰ شانہ کا جلوہ، اسکی قدرت۔ اس کے جلال و جمال کو مشاہد کرتا ہے
 اور یہ وسیع اور پراسرار زمین جس کو پانی کی پشت پر رکھا گیا جس میں
 پہاڑوں کی میخیں ٹھونک دی گئی ہیں جس میں دریا و سمندر اور سیال و جامد
 انتہا خزانے، سونے، چاندی، تیل، پٹرول، گیس، ہیرے جو ہر آئینہ نشا
 اور بے شمار اشیا مخلوق کے منافع کیلئے بطور ذخائر محفوظ کر دیا۔ آخر اس کا
 بنانیوالا کون ہے یہ کس کی کار گیری ہے؟ یہ خزانے کس نے رکھ دیئے ہیں
 زمین میں یہ رخت و صلابت کس نے رکھ دی ہے طرح طرح کے عجیب و غریب
 پودے کون نکالتا ہے؟ خشک دانہ کو بھاڑ کر کون ہرے پتے نکالتا ہے، کون
 اسے بڑھا کر درخت بناتا ہے کون پھل لاتا ہے کون پھلوں میں شیرینی و حلاوت
 بھرتا ہے کون ہے جو اس میں خوش ذائقہ رکھتا ہے، کونسے راستہ سے آئیں
 اس بھر دیا گیا ہے، اور کس نے صورت و الوان میں ذائقوں اور خواص میں
 امتیاز قائم کیا ہے؟ اور کون زبردست قدرت و حکمت والا ہے جس نے
 ذرا سے بیج سے سینکڑوں من وزن کا درخت جس میں کتنے شہتیر کتنی
 کڑیاں کتنا سوختہ اور کتنے پھل ہیں یہ سب کچھ ایک ذرا سے دانہ میں کس نے
 بھر دیا اور وہ کتنی زبردست قدرت و حکمت والا ہے جسکی قدرت و حکمت کی
 کوئی انتہا نہیں۔ انسانی عقلیں اس کے سمجھنے سے حیران و درماندہ ہیں۔

خود انسان اپنے نفس میں غور کرے جیسا کہ قرآن کریم میں اس کا حکم بھی فرمایا گیا ہے۔ ارشاد فرمایا گیا۔

وَرِحْ أَنْفُسَكُمْ
أَفَلَا تُبْصِرُونَ

اور خود تمہاری ذات میں بھی اور کیا

تکدو دکھائی نہیں دیتا (بیان القرآن)

کسی عارف کا مقولہ ہے مَنْ عَرَفَ نَفْسَهُ عَرَفَ رَبَّهُ (جس نے اپنے نفس کو پہچان لیا اس نے اپنے رب کو پہچان لیا) یعنی جو اپنے نفس اور اس کے عجائبات میں اور اسکی حکمتوں میں غور کر لگا وہ اپنے خالق و مالک تعالیٰ شانہ کی قدرت و حکمت کو پہچان لے گا۔

اس قادر مطلق تعالیٰ شانہ جل جلالہ عم نوالہ نے کس طرح انسان کو نسل در نسل بعض کو بعض سے پیدا کیا، مرد و عورت کو بنایا آپس میں کس طرح ایک دوسرے کی محبت اور آپس میں ملاقات کرنے کے جذبات و دواعی پیدا کئے تاکہ باہم ملاقات کریں جس سے مادہ منویہ اصلا بآبا و اتراب امہات سے نکال کر قرار مکیں (رحم مادر) میں پہنچائے جس میں بچہ بنایا جاوے اور وہاں مرد و عورت دونوں کے نطفے باہم ملیں اور پھر نطفہ سے علقہ کی طرف علقہ سے مضغہ کی طرف منتقل کر دیا جاتا ہے پھر اس میں ہڈیاں بنا دی جاتی ہیں گوشت پہنا دیا

۱۔ اصلا بآبا۔ باپوں کی پشتوں (کہ مرد میں محل منی پشت ہی ہے) اتراب امہات ماؤں کی سینہ کی ہڈیاں کہ عورت کے اندر محل منی سینہ کی ہڈیاں ہی ہیں ۱۲

جاتا ہے اعصاب و اتار اور عروق کے ذریعہ اس کو مضبوط بنا دیا جاتا ہے باعنا
بنادیتے جلتے ہیں حواس ظاہرہ و باطنہ رکھ دیتے جاتے ہیں، دل و دماغ و معدہ
جگر وغیرہ جیسی عجیب و غریب قوتیں اور مشینیں رکھ دی جاتی ہیں۔

سر کو مدور (گول) بنایا اس میں آنکھ، ناک، کان، منہ کس کس ترتیب سے
بنائے، آنکھ میں چیزوں کو دیکھنے کی قوت پیدا فرمائی۔ کوئی دنیا کا عقل مند
بتائے کہ وہ کیا چیز ہے جس سے انسان دیکھتا ہے۔ اور آنکھ میں سات طبقے
قائم کئے ہر طبقہ کی صفت و ہیئت جدا گانہ۔ اگر کوئی ایک طبقہ ختم یا زائل
ہو جائے تو نظر آنا ہی بند ہو جائے اور آنکھیں بیکار ہو جائیں اور پھر آنکھوں
کے اوپر پلکوں کو بنایا جس سے مقصود آنکھ کی حفاظت بھی ہے کہ کوئی چیز
اس میں نہ گر جائے اس لئے پلکوں میں شریع حرکت رکھی، نہ بالکل بند نہ نظر
ہی نہ آئے نہ بالکل کھلی ہوئی کہ کوئی چیز اس میں گر جائے اور آنکھ کو
نقصان پہنچائے بلکہ ضرورت کے مطابق، بقدر ضرورت، وقت ضرورت
ان کا کھلنا اور بند ہونا رکھا۔ گویا ایک دروازہ ہے جو ضرورت کے وقت
خود بخود کھل جاتا اور بند ہو جاتا ہے، اور پھر چونکہ پلکوں سے منہ اور آنکھ
کا جمال بھی مقصود ہے اس لئے ان کو ایک خاص اندازہ پر رکھا کہ ان
میں کسی قسم کی بھی کمی بیشی مضر اور نقصان کا باعث ہے اور پھر آنکھ کے

پانی میں ایک خاص قسم کی ملوحت (کھاری پن) رکھا کہ اگر اس میں کوئی چیز گر جائے تو اس کو تحلیل اور ختم کر دے اور پھر آنکھ کے دونوں کناروں کو وسط کے مقابلہ میں (قدرے) پست رکھا تاکہ اگر کوئی چیز گر جائے تو کسی ایک جانب میں پہنچ جائے اور اس کو آسانی سے نکالا جاسکے

اسی طرح (بھوس) جہاں وہ جمال اور خوبصورتی کا ذریعہ ہیں وہیں آنکھوں کی حفاظت کا ذریعہ بھی ہیں، اسی لئے ان پلکوں کو ایک خاص انداز سے بنایا گیا۔ نہ اتنے پڑے کہ بدنامعلوم ہوں ان کو نقص زیادت قبول کرنے والا بنایا تاکہ بقصد جمال ان کو گھٹایا بڑھایا جاسکے۔

پھر ہونٹوں کو منہ کے لئے پردہ بنایا جو اس دروازہ کے مثل ہے جو خود بخود بوقت حاجت کھلتا بند ہوتا ہے اور وہ مسوڑوں کے لئے بھی پردہ ہے دانتوں کو بھی چھپائے ہوئے ہے اگر ہونٹ نہ ہوتے تو انسان کیسا وحشت ناک ہوتا پھر یہ ہونٹ معاونت علی الکلام کا کام بھی دیتے ہیں زبان گویائی اور مافی الضمیر کو تعبیر کرنے کے لئے ہے اور اس کے ذمہ کھانے کے وقت غذا کا ادلتا بدلتا اور اس کا دانتوں کے نیچے ڈالنا بھی ہے تاکہ اس کو اچھی طرح چبایا اور نگلا جائے اور پھر کس طرح دانتوں کے درمیان اس کو محفوظ کر دیا۔ قوت ذائقہ بھی اس میں رکھ دی تاکہ

۱۔ کلام کرنے پر مدد

صالح غیر صالح غذا کی جانچ کر سکے اگر غذا غیر صالح ہو تو اس کو جلدی سے باہر پھینک دے اور صالح ہو تو اندر جانے کی اجازت دے پھر دانتوں کو ہر دو جانب اوپر نیچے سفید چمکدار موتیوں کی طرح سرخ مسوڑھوں میں کس طرح جڑ دیا۔ جس سے انسان کی خوبی و جمال میں چار چاند لگ گئے اور کس طرح ان سب کو برابر اور ہموار مرتب بنایا نیچے والوں کو سیدھا اوپر والوں کو الٹا بنایا و انبیاب کو دھار دار بنایا تاکہ غذا کو ان سے کاٹا جاسکے اور اضراس (دراڑھوں) کو چوڑا بنایا تاکہ غذا کو پیسا جاسکے اور نہ ہڈی کی طرح اس طرح کہ زبان وغیرہ کٹ جائے۔ نہ گوشت کی طرح بالکل نرم بنایا کہ غذا کو بھی نہ چبایا جاسکے، اور پھر کوئی چیز کھاتے ہوئے ایک خاص قسم کی رطوبت (تری) پیدا ہوتی ہے جو غذا کو تحلیل و ہضم کرنے میں مفید و معین ہوتی ہے جس کی وجہ سے غذا کو بسہولت بغیر کسی دشواری کے نگلا جاسکے اور جب کھانے سے فراغت ہو جاتے تو وہ ضرورت سے زائد رطوبت خود بخود بند ہو جاتی ہے اور زبان و مسوڑوں کو تر رکھنے کے لئے جتنی رطوبت کی ضرورت ہے وہ باقی رہتی ہے اس لئے کہ بالکل رطوبت کا ختم ہو جانا بھی انسان کے لئے مہلک ہے اور پھر حلق میں دو راستے بنائے ایک غذا کا ایک ہوا کا، آخر وہ کون ذات ہے جو غذا کو ہوا کی تالی میں جانے سے روکتی ہے اور کبھی انسان کو غلبہ کرنے کے لئے

ذرا سی اس نالی میں پہنچا دی جاتی ہے تو کس طرح جان پہ بنجانی ہے۔

اور اس قادر مطلق وحدہ لاشریک لہ نے چہرے کے ہر دو جانب کان

بنائے اور کان کے سوراخوں میں کان کی حفاظت کے لئے ایک کڑوی

نہربلی رطوبت رکھی جس سے اکثر کپڑے وغیرہ جو کان میں گھستے ہیں ختم

کر دیا جاتا ہے اور پھر کان کو صد فی (سپیشل) شکل کا بنایا تاکہ آواز کو جمع کر کے

سوراخ میں پہنچا دیا جائے اور اس میں حس بھی زیادہ رکھی اور اس میں

ایک خاص قسم کا اعوجاج (ٹیڑھ) رکھا کہ اگر کوئی چیز گھسنا چاہے تو دیر میں

اور مشکل سے گھسا جائے اور حرکت زیادہ ہو اور جس چونکہ زیادہ ہے تاکہ

انسان جلد اس کو محسوس کر لے اور بیدار ہو جائے۔

ناک کو دیکھو اس قادر مطلق تعالیٰ شانہ نے اس کو کس طرح چہرہ کے

درمیان میں بلند فرمایا۔ کس طرح اس میں دو سوراخ بنائے اور قوت شامہ

(سونگھنے کی قوت) ان میں پیدا کر دی تاکہ ماکولات و مشروبات کو بو کے

ذریعہ عمدہ غیر عمدہ ہونے کو پہچانا جاسکے۔ تاکہ عمدہ غذا استعمال کی جائے

اور مضرید بودار سے حفاظت ہو سکے اور تاکہ عطریات کے

ذریعہ قلب کو فرحت پہنچائی جاسکے۔

اور قادر مطلق تعالیٰ شانہ نے حنجرہ (نرخرہ) بنایا خروج اصوات

لے ماکولات کھانسی چیزیں۔ مشروبات پینے کی چیزیں۔

کے لئے اور تاکہ زبان آسانی سے گھوم سکے، حرکت کر سکے اور مجاری مختلف
 میں آواز ختم ہو جس سے حروف مختلف ہو جائیں، اور دائرہ نطق وسیع ہو جائے
 اور اس (نرخرہ) کو وسعت، خشونت و ملاسنہ، صلابت و رخاوت، طول و قصر
 مختلف بنایا کہ اسی اختلاف کی وجہ سے آوازیں مختلف ہو گئیں یہاں تک کہ
 اکثر دو آوازیں مشابہ نہیں ہوتیں بلکہ بڑا فرق ہوتا ہے کہ انسان آواز
 سننے کے ساتھ ہی پہچان لیتا ہے کہ کس کی آواز ہے جس طرح انسانوں کی
 صورتیں جدا جدا بنائی ہیں۔

اور اس قادر مطلق نے کس طرح دو ہاتھ بنائے اور کس طرح ان دونوں
 کو جلب منافع اور دفع مضار کی طرف رہنمائی کی یہ پھیلی کو چوڑا بنایا انگلیاں بنائی ہر
 انگلی میں تین تین جوڑ (پورے) بنائے چاہے انگلیاں پکڑ اور ابھام (انگوٹھا) دوسری جانب
 رکھتا تاکہ کسی چیز کو آسانی کے ساتھ پکڑا جاسکے، لیا دیا جاسکے، اور پانچوں
 انگلیاں ایک ہی جانب ہوں تو ہرگز یہ مقصد حاصل نہ ہوتا، اور ہر انگلی کو بڑا
 چھوٹا، موٹا، پستلا ہونے میں مختلف رکھا اگر سب یکساں برابر ہوتیں تو بھی یہ
 مقصد فوت ہو جاتا، نہ اس کو بوقت ضرورت بند کیا جاسکتا نہ کھولا جاسکتا نہ
 کوئی چیز پکڑی جاسکتی، اب کبھی یہ ہاتھ آلہ ضرب بنتا ہے کبھی چمچہ اور برتن کا
 کام دیتا ہے کبھی تکیہ بنتا ہے اور دوسرے کتنے کام انجام دیتا ہے اگر موجودہ صورت سے
 سرمو فرق ہوتا تو ہرگز یہ منافع حاصل نہ ہو سکتے، دنیا بھر کے عقلاء جمع

ہو کر ذرا موجودہ صورت کے خلاف کوئی بہتر صورت ثابت کر کے دکھائیں تو جانیں۔ اور پھر انگلیوں میں ناخن بنائے جہاں وہ خوبصورتی کا ذریعہ ہیں ساتھ ساتھ باریک سے باریک چیز کو ان کے ذریعہ اٹھایا جاسکتا ہے اور بدن کے کسی حصہ میں کھاج لگے تو ان کے ذریعہ کھجایا جاتا ہے اور سونے کی حالت میں بھی کھاج لگے تو فوراً کھجانے کیلئے دوڑتے ہیں اور پھر ناخنوں کو نہ زیادہ بڑی کی طرح سخت بنایا نہ زیادہ نرم اگر زیادہ سخت ہوتے تو بدن کو مضر ہوتا بدن کو زخمی کر دیتے، زیادہ نرم ہوتے تو موجودہ فوائد حاصل نہ ہوتے۔ آخر یہ کس کی کار گیری ہے دنیا بھر کے حکماء و عقلا جمع ہو کر ناخن کی موجودہ صورت سے سو فرق کر کے موجودہ صورت سے زیادہ نافع ہونا ذرا ثابت کر کے دکھائیں عقلیں اس قادر مطلق کی کار گیری میں حیران ہیں اگر ناخن نہ ہوتے اور انسان کو کھاج لگتی تو کس طرح کھاج کو دفع کرتا۔ اور کونسی چیز ناخن کے قائم مقام بنتی۔

پھر اس قادر مطلق تعالیٰ شانہ نے انسان کی رالوں اور پنڈلیوں کو دراز کیا قدموں کو بچھایا ان میں انگلیاں بنائیں تاکہ پیروں کے ذریعہ چلا اور دوڑا جاسکے اور اس طرح جوڑ بنائے جس طرح چاہے تیز، آہستہ چلے جس طرح چاہے بیٹھ جائے۔ اگر جوڑ نہ ہوتے تو بیٹھنا ممکن نہ ہوتا۔ چلنا دوڑنا سہل نہ ہوتا۔ اور سرین اور رالوں پر گوشت زیادہ پیدا کیا تاکہ بیٹھنے میں زمین کی سختی سے

اذیت نہ ہو، شرمگاہوں کو پوشیدہ مقامات میں رکھا اور کیسی ان میں قوت و صلاحیت پیدا کی کہ پائخانہ و پیشاب ان کے ذریعہ نکالا جاسکے اور ضرورت کی وقت راستہ کشادہ کر دیا جاتا ہو کہ پائخانہ و پیشاب کرنے میں دراز شواری نہ ہو اور فراغت کے بعد پھر ان پر بند لگا دیتا ہے کہ ہر وقت پائخانہ و پیشاب بہتانا رہے ایسی جگہ میں نہ کو پیدا کیا کہ آسانی بیٹھ کر فراغت کی جاسکے اور بدن کا کوئی حصہ نجس نہ ہو۔ دوسرے کسی حصہ میں ان مقامات کا تصور کرو انسان کا کیا نقشہ ہوتا۔ انسان کے عضو مخصوص کو نہ بالکل سخت لکڑی اور ہڈی کے مثل بنایا ورنہ عورت کا مقام نازک خمی ہو جاتا۔ نہ بالکل نرم بنایا کہ دخول ہی نہ ہو سکے نہ ہمہ وقت مستقیم و استوار بنایا کہ بدنام معلوم ہو، نہ ہمہ وقت منخفض کہ مقصد بھی پورا نہ ہو بلکہ ایک وقت اس میں سختی ہے اور استقامت و استواری اور دوسرے وقت انخفاض اور کس طرح اس میں مادۃ التذاذ بھر دیا کہ اگر یہ نہ ہوتا تو انسان اس فعل خاص کیلئے ہرگز تیار نہ ہوتا اور نہ توالد و تناسل کا یہ سلسلہ ہوتا، غرض کہ انسان اپنے جس حصہ جس جوڑ جس عضو پر غور کرے اس قادر مطلق تعالیٰ شانہ کی وحدانیت اس کی بے انتہا قدرت و حکمت کا مشاہدہ کرے گا اور یقین کرے گا کہ یہ سب اسی قادر مطلق تعالیٰ شانہ کی کارگیری ہے اسی کی قدرت و کمال کا ظہور ہے ورنہ تو اسکی اصل سب جانتے ہیں کہ منی کا ناپاک قطرہ اب اس ناپاک قطرہ کے ذریعہ یہ حساس و ناطق سننے دیکھنے سونگھنے والا انسان، چیزوں کا خیال و تصور کرنے والا انسان، یہ طاقت

وقت کہ دنیا کی بڑی بڑی قوتوں کو اپنے زیر اثر کر لیتا اور ان پر اپنا قبضہ تسلط جما لیتا ہے اگر یہ سب کچھ اس قادر مطلق کی قدرت کا ظہور نہیں تو اور کیا ہے اسی طرح پورے عالم میں اس وحدانیت کی قدرت اسکی وحدانیت اس کے جلال و جمال کے ظہور کے سوا آخر کیا ہے ،

مندرجہ بالا سطور میں چند مثالیں بطور نمونہ پیش کی ہیں ، ورنہ تو کسی ایک ذرہ کی مصالح و عجائبات انسان کے احاطہ ادراک میں نہیں آ سکتیں ایک ذرہ پر دفتر تمام ہو سکتے ہیں مگر اسکی مصلحتوں کا بیان ختم نہیں ہو سکتا۔ ہاں انسان جتنا غور کرے گا تو اسکی حکمتیں اور عجائبات سامنے آتے جائیں گے اور اسے اس کے بنانے والے کی وحدانیت اور قدرت و حکمت کے لامتناہی ہونے کا اندازہ ہوگا اسی لئے قرآن پاک میں جگہ جگہ مخلوقات و مصنوعات میں غور کرنیکا حکم فرمایا گیا۔ اور غور کرنے والوں کی تعریف کی گئی ، غور نہ کر نیوالوں کی مذمت کی گئی ہے ، فرمایا گیا ہے ۔

اور بہت سی نشانیاں آسمانوں میں
اور زمین میں جن پر ان کا گزر ہوتا
رہتا ہے اور وہ انکی طرف توجہ نہیں
کرتے (بیان القرآن)

وَكَآيَاتٍ مِنْ آيَاتِهِ فِي
السَّمٰوٰتِ وَالْاَرْضِ يَمُرُّوْنَ
عَلَيْهَا وَهُمْ عَنْهَا
مُعْرِضُوْنَ ۝

اس لئے کہ عالم اور عالم کی مصنوعات اور اسکے ذرات میں غور کرنا معرفت توحید

کی کنجی ہے جو اصل ایمان اور دین و مذہب کی بنیاد بلکہ بنیاد کی بھی خشتِ اول
اگر اسے صحیح کر لیا گیا تو دین و ایمان صحیح ہو گیا اور خشتِ توحید میں نقص ہو گا اس کے
ایمان میں اتنا ہی نقص ہو گا بلکہ نقص توحید کے ساتھ دعویٰ ایمان ہی در نہ ہو گا
خشتِ اول چوں نہد معمار کج

تاثر یا میرود دیوار کج

زبدۃ العارفین، عمدۃ الکاملین والواصلین، غواص بحر المعرفت و
التوحید، سیدی، مرشدی حضرت اقدس مفتی محمود حسن صاحب گنگوہی اطال اللہ
ظلال برکاتہم علینا و علی سائر الناس، صدر مفتی دارالعلوم دیوبند مفتی اعظم ہند نے
توحید و معرفت کے مضمون کو نظم میں بیان فرمایا ہے، اور ایک ایک شعر میں
دریا کا دریا سمودیا اور بھر دیا ہے اگر اس کو سالکین معمول بنا کر ہر روز ذوق
و شوق سے پڑھیں تو انشاء اللہ بڑا نفع ہو گا اور مطلوب تک سائی میں بڑی
مدد ملے گی اور ہر شے سے اسی محبوب حقیقی تعالیٰ شانہ کا جلوہ دیکھیں گا۔
بقول شیخ فرید الدین عطار نور اللہ مرقدہ ویر اللہ مضجعہ

شد جہان آئینہ رخسار دوست

بہر دو عالم در حقیقت عکس دوست

دنیا محبوب حقیقی تعالیٰ شانہ کے جلال و جمال، قدرت و کمال دیکھنے کا آئینہ ہے
دونوں جہاں حقیقت میں اسی محبوب حقیقی تعالیٰ شانہ کا عکس ہے۔

اور سالک صادق جب اس نظم میں غور کر لگا تو گویا مشاہدہ کر گیا کہ عالم کا ہر ذرہ اس قادر مطلق تعالیٰ شانہ کا ہی ثنا خوان اور تسبیح گو ہے جس کو قرآن پاک نے اس طرح بیان فرمایا ہے۔

وَ اِنْ مِنْ شَيْءٍ اِلَّا يُسَبِّحُ بِحَمْدِهِ وَلَكِنْ لَا تَفْقَهُوْنَ تَسْبِيحَهُمْ اِنَّهُمْ اِنَّمَا كَانَ خَلِیْمًا عَفُوْرًا ۝ ۝ ۝ وَ يُسَبِّحُ الرَّعْدُ بِحَمْدِهِ وَالْمَلَائِكَةُ مِنْ خِیفَتِهِ الْاٰیٰتِ ۝ ۝ ۝ اس کے خوف سے۔ (بیان القرآن)

اس لئے یہ نظم حرزِ جاں بنانیکے قابل ہے مگر اصل نظم چونکہ فارسی میں ہے جس سے فارسی داں حضرات ہی فائدہ اٹھا سکتے تھے۔ اس لئے اس کا اردو میں ترجمہ کر دیا گیا۔ تاکہ اردو داں حضرات بھی اس سے نفع اٹھا سکیں اور ایک ظلوم و جہول، غریب و عسبیاں، اسیر حرص و ہوا، مہجور و محروم نے ترجمہ کی جرأت و جسارت اس لئے کی کہ کیا بعید ہے کہ وہ محبوب حقیقی تعالیٰ شانہ اسکی برکت سے اس مہجور کو بھی اس دولتِ عظمیٰ کا کچھ حصہ نصیب فرما دیں،

بر کریمان کار ہا دشوار نیست

داد اور ا قابلیت شرط نیست ؛ بلکہ قابلیت شرط داد و نیست
در حقیقت یہ حضرت والا دامت برکاتہم کا ہی فیض ہے اور اس میں
جو غلطی اور کوتاہی رہی وہ اس تا کارہ کی طرف سے ہے ، خداے پاک
اس کو قبول فرمائیں اور عوام و خواص کو پورا پورا نفع اٹھانے کی توفیق عطا
فرمائے آمین ۔

ربنا تقبل منا انک انت السميع العليم
وتب علينا انک انت التواب الرحيم
اللهم صل وسلم على سيدنا ومولانا
وحبيبنا محمد وعلى آله واصحابه و
اتباعه اجمعين الى يوم الدين ط
فقط

العبد محمد فاروق عفا الله عنه ۔
مدرسہ دارالعلوم جامع مسجد شہر میرٹھ

اے اسکی عطا و بخشش کے لئے قابلیت شرط نہیں بلکہ قابلیت کے لئے
اسکی عطا و بخشش شرط ہے ۱۲

بِسْمِ اللَّهِ الرَّحْمَنِ الرَّحِيمِ




حمدا علی بہر رب العالمین نعت اولی بہر ختم المرسلین
ساقی کوثر شفیع المذنبین کرد باطل کفر و شرک مبطلین
داد توحید خدائے وحدہ
اللہ، اللہ ہو اللہ ہو

اعلیٰ درجہ کی تعریف رب العالمین کے لئے ہے بہترین نعت ختم المرسلین
صلی اللہ علیہ وسلم کے لئے ہے۔ اور اولیٰ اگر بمعنی افضل لیں تو ترجمہ یہ ہوگا
کہ بہترین نعت ختم المرسلین صلی اللہ علیہ وسلم کیلئے ہے، اور اولیٰ لائق و سرور
کے معنی میں لیں تو ترجمہ ہوگا کہ نعت ختم المرسلین صلی اللہ علیہ وسلم کیلئے ہی لائق
و سرور ہے۔ اس صورت میں نعت بغیر اضافت کے پڑھا جائیگا۔

وہ خدا وحدہ لا شریک لہ جس نے شفیع المذنبین (گنہگاروں کی سفارش
کرنیوالا) صلی اللہ علیہ وسلم کو حوض کوثر کا ساتھی بنایا، جنہوں نے باطل پرستوں
کے کفر و شرک کو ملبا ملبٹ کر دیا۔

آنحضرت صلی اللہ علیہ وسلم نے خدائے وحدہ لا شریک لہ کی توحید کا سبق دیا

کہ وہ اللہ تنہا ہے اکیلا ہے اس کا کوئی شریک نہیں ہے۔



بود تنہا کثر مخفی بے نشاں! نے قرنے شمس و اختر نے زماں
نے ملائکہ نے زمیں نے آسماں لوح، کرسی، عرش اعلیٰ بد نہاں
بحر وحدت کرد جاری آبجو
الم لا اله الا الله هو الله هو

وہ خدا کے وحدہ لا شریک نہ تنہا بے نشان مخفی خزانہ تھا، نہ چاند
تھا نہ سورج نہ ستارہ نہ زمانہ۔

نہ فرشتے نہ زمیں نہ آسماں، لوح، کرسی، عرش اعلیٰ سب پوشیدہ تھے
بحر وحدت نے نہر کو جاری کیا جسکی روانی یہ صدا دیتی ہے کہ وہ اللہ اکیلا
ہے۔ تنہا ہے۔ کوئی اس کا شریک کار نہیں۔“

(ف) اشارہ ہے وَإِنْ مِنْ شَيْءٍ إِلَّا يُسَبِّحُ بِحَمْدِكَ کی طرف۔
(ف) بود تنہا کثر مخفی بے نشاں، حدیث پاک کی طرف اشارہ ہے۔
كُنْتُ كَنْزًا مَخْفِيًّا فَأَرَدْتُ أَنْ أَعْرِفَ فَخَلَقْتُ الْخَلْقَ الْحَدِيثِ
میں مخفی خزانہ تھا میں نے چاہا کہ پہچانا جاؤں اس لئے میں نے مخلوق کو پیدا کیا۔



آبجواز بحر وحدت شد رواں ابر رحمت از کرم شد در فشاں
یافت ہستی از عطایش کل جہاں جذب عشق از فطرت ہر شی عباں

غلغلہ افتاد از اں دم چار سو

اللہ اللہ اللہ اللہ اللہ اللہ

در یائے وحدت سے نہر جاری ہوئی اسکے کرم سے ابر رحمت نے در فشاں کی،

اس خدائے وحدہ لا شریک لہ کی عطا و بخشش سے تمام دنیا نے وجود

پایا، ہر شے کی فطرت سے جذب عشق ظاہر ہے چونکہ ہر شے کو اپنے محسن

سے عشق ہوتا ہے، خدائے پاک جو اتنا بڑا محسن ہے کہ ہر شے کو بلا استحقاق

وجود بخشا ہے اور بیشمار ولا تعداد نعمتیں عطا فرماتا ہے اس لئے ہر شے ہر ذرہ

فطری طور پر اس سے عشق رکھتا ہے بجز اس کے کہ کسی کی فطرت ہی مسخ ہو جائے۔

اسی لئے ہر جہاں جانب اللہ، اللہ ہو اللہ ہو کا غلغلہ پڑا ہوا ہے یعنی ہر شے

ہر ذرہ اپنے محبوب حقیقی تعالیٰ شانہ کے عشق میں مست و دیوانہ ہے اور زبان

حال سے اللہ اللہ ہو اللہ ہو کی رٹ لگائے ہوئے ہے جسکی وجہ سے چاروں

طرف اس کا شور ہے اللہ اللہ ہو اللہ ہو حضرت شیخ سعدیؒ نے فرمایا ہے۔

بذکرش ہر چہ بینی در خروشاں مست ولے داند دریں معنی کہ گوش است

لے جو کچھ بھی تو دیکھے اس (اللہ تعالیٰ) کے ذکر کی وجہ سے چیخ و پکار میں ہے لیکن اس حقیقت کو

وہ شخص جانتا ہے جو کان والا ہے یعنی اللہ تعالیٰ اسکو حقیقت کا اور اک کہ نہ الہ کا یہ عطا کئے ہیں۔ ۱۲

نہ بلیل بر گلش تسبیح خوانیست کہ ہر خارے یہ تسبیحش زبانیست

ہر چہ بینی از زمین و آسمان ہر چہ دانی از نہان و ازیان
ہر چہ باشد از ہمہ کون و مکان ہر چہ ہست از عرض و جوہر جسم و جان
ہست قائم در وجود از عشق او
اللہ اللہ ہو اللہ ہو

زمین و آسمان میں سے تو جو کچھ بھی دیکھتا ہے ظاہر و پوشیدہ جو کچھ بھی جانتا ہے۔
تمام کون و مکان میں جو کچھ بھی ہو سکتا ہے عرض و جوہر جسم و جان جو کچھ بھی ہو سکتا ہے۔
اس خدائے وحدہ لا شریک کے عشق سے ہی وجود میں قائم ہے،
گو یا عشق خداوندی ہر شے کے لئے روح کا درجہ رکھتا ہے۔ کہ اگر
وہ نہ تو وجود ہی ختم اور جب ہر شے کا یہ حال ہے تو بے اختیار
زبان سے اللہ اللہ ہو اللہ ہو نکلنا چاہیے۔

درشتایش محفل کرویاں در ستایش محل قدوسیاں

۱۔ صرف بلیل ہی گل پر تسبیح خواں نہیں بلکہ ہر خار اس کی تسبیح میں سراپا زبان ہے۔ ۱۱۔
۱۲۔ شیخ حرید الدین عطار نے اسی کو اس طرح بیان فرمایا ہے۔

شد محبت روح و عالم جملہ تن : گر نباشد جاں چہ کار آید بدن۔

کہ محبوب حقیقی تعالیٰ شانہ کی محبت روح سے اعلیٰ جملہ عالم بدن ہے اگر جان نہ ہو تو بدن کس کام آئے گا۔

درپن جبریل ہاتھ خوش بیان حاملان عرش اعظم یک زبان

ہست تسبیح ملائک ذکر او

اللہ اللہ اللہ ہو

اس خدائے وحدہ لا شریک کہ کی ثنا میں مقرب فرشتوں کی جماعتیں

مشغول ہیں، مقدس فرشتوں کی جماعتیں اسکی تعریف میں لگی ہوتی ہیں۔

اور ہاتھ خوش بیاں جبریل علیہ السلام اور عرش اعظم کو اٹھائی والے


فرشتے سب کے سب اسے ذکر میں رطب اللسان ہیں قرآن کریم میں ہے۔

وَيُسَبِّحُ الرَّعْدُ بِحَمْدِهِ اور رعد اس کی تعریف کے ساتھ اسکی

وَالْمَلَائِكَةُ مِنْ خِيفَتِهِ پاکی بیا کرتا ہے اور فرشتے بھی اسکے خوف سے (بیان)

اس محبوب حقیقی تعالیٰ شانہ کا ذکر اللہ اللہ ہو اللہ ہو ہی سب فرشتوں

کی تسبیح ہے۔



نخل طوبی برگ و بارش بے مثل آب می نوشد ز نہر سلسبیل

راحت جسم است آن ظل ظلیل فرحت روح است آن فیض جمیل

طائر لاہوت بروے نغمہ گو

اللہ اللہ اللہ ہو

طوبی کا درخت جس کے پتے اور پھل بے مثال ہیں، جو نہر سلسبیل سے

سیرانی حاصل کرتا ہے

اس کا لمبا اور گہرا سایہ جسم کے لئے راحت ہے، اس کا بہترین فیض روح کی فرحت کا ذریعہ ہے۔

لاہوتی پرندہ اس پر یوں نغمہ سنجی کر رہا ہے کہ اللہ اللہ ہو اللہ ہو۔

آسمان دار و نجوم بے شمار ہر یکے روشن ز نور کر دگار
آفتابش از جلالش شعلہ بار ماہتابش از جمالش گلزار
ہر یکے در محورش در گفتگو

اللہ اللہ ہو اللہ ہو

آسمان میں بے شمار ستارے ہیں، ہر ایک پرورگار کے نور سے روشن ہے
اس کا آفتاب اس خدائے وحدہ ذوالجلال کے جلال ہی کی وجہ سے
شعلہ بار (آگ برسانہ والا) ہے اور اس کا ماہتاب اس محبوب حقیقی تعالیٰ
شانہ کے جمال ہی کی وجہ سے گلزار (گلاب جیسے رخسار والا) ہے۔
ہر ایک اپنے اپنے محور (گھومنے کی جگہ) میں اللہ اللہ ہو اللہ ہو کہنے
میں مشغول ہے۔

موج خوش دہر ناپیدا کنار سرفراز و جانب مہ بار بار

ہم نظر دار و قمر برآبشار ربط مخفی درمیاں شد آشکار


قطرہ قطرہ می سراپد سو بسو

اللہ اللہ ہو اللہ ہو

مکن موج ناپید کنار دریا میں، چاند کی جانب بار بار سر اٹھاتی ہے،
چاند بھی آبشار پر نظر رکھتا ہے۔ ان کا باہمی مخفی تعلق ظاہر ہو گیا۔

مطلب یہ ہے کہ موج دریا چاند پر عاشق ہے اسوجہ سے موجیں چاند کی طرف
اٹھتی ہیں۔ سائنس کا نظریہ یہ ہے کہ چاند کی کشش سے سمندر میں جوار
بھاٹا ہوتا ہے۔

قطرہ قطرہ ہر سمت نغمہ سرا ہے اللہ اللہ ہو اللہ ہو



سرور گلشن نمایاں در علو در درختاں بیش دارد آبرو
آب رحمت آسماں ریزد برو شاخ شاخش برگ برگش شستہ رو

نغمہ قمری براں حق سرہ

اللہ اللہ ہو اللہ ہو

سرور تمام گلشن میں بلندی میں ممتاز ہے سب درختوں میں زیادہ با آبرو ہے
آسمان اس پر آب رحمت برساتا ہے اسکی شاخ شاخ پتہ پتہ کا چہرہ دھلا
ہوا ہے اسکی بلندی کی وجہ سے زمین کا گرد و غبار وہاں تک نہیں پہنچ پاتا۔

نہ عام جانور اسپر سیٹھے اور گھونسلہ بناتے ہیں۔
اس پر قمری کا نغمہ حق سرہ ہے۔ اللہ اللہ اللہ اللہ اللہ

درگستاں عند لیب خوش گلو تالہ کر دے بر گلاب شعلہ رو
برگے در منقار حسب آرزو باز ہم شام و سحر در جستجو
گوش کر دم نغمہ از صوت او

اللہ اللہ اللہ اللہ اللہ

باغ میں خوش آواز بلبل، خوب صورت گلاب پر تالہ و فریاد کرتی ہے
چونچ میں حسب خواہش پتہ لئے ہوئے، پھر بھی شام و سحر (بر وقت)
جستجو میں لگی ہوئی ہے۔

میں نے اسکی آواز سے اس کے نعروں کو سنا کہ وہ اللہ اللہ اللہ
اللہ اللہ اللہ اللہ لگا رہی ہے۔


شمع در محفل ہمہ شب اشکبار میکند پروانہ برو جاں نثار
رو نماید چوں سحر در انتظار شمع ہم یکبار گرد و جاں سپار
رمز عشق از شمع و پروانہ بگو
اللہ اللہ اللہ اللہ اللہ

شمع محفل میں تمام رات اشکبار رہتی ہے پروانہ اسپر جاں نثار کرتا ہے۔
 جب صبح انتظار کے بعد ظاہر ہوتی ہے شمع بھی یکبارگی جان قربان کر دیتی ہے
 عشق کا راز شمع و پروانہ سے سیکھ لے اللہ اللہ ہو اللہ ہو۔



دوش گفتم با گلے اے خوب رو از کجا آورده این رنگ و بو
 این لطافت این نطافت نرم خو این قباے چاک ہم از چار سو
 خندہ کرد و گشت محو ہوا ہو
 اللہ اللہ ہو اللہ ہو

میں نے پھول سے کل شب کہا کہ اے خوب رویہ رنگ و بو تو کہاں سے لایا ہے۔
 یہ نزاکت یہ پاکیزگی یہ خوش مزاجی، یہ قبا جو چاروں طرف سے چاک ہو دکھائی لایا
 ہنسنا دکھل گیا اور ہاؤ ہو میں جو ہو گیا اور کہنے لگا اللہ اللہ ہو اللہ ہو۔
 اللہ نے اللہ نے اللہ نے، یعنی یہ خوبی اور پاکیزگی اللہ نے بخشی ہے یہ سب
 اسی کی قدرت کا ظہور ہے۔



زرع روید از عطا ہائے سحاب دانہ پوزد از شعاع آفتاب

لہ پروانہ اپنے محبوب (شمع) پر اپنے بال و پر کو قربان کر دیتا ہے تو شمع کو دیکھو کہ اپنے محبوب (صبح)
 کے اوپر اپنے وجود کو ہی ختم کر دیتی ہے یہ ہے حقیقت میں عشق کہ اپنے محبوب کے سامنے اپنے وجود کو ہی فنا کر دے ۱۷

ورد شکفد از سحر ماہتاب می برد باد صبا فیض گلاب

کار فرما در ہمہ شے امر او

اللہ اللہ اللہ ہو

رہنما ہر بادل کی عطا و بخشش سے کھیتی اگتی ہے آفتاب کی شعاعوں سے دانہ پکتا ہے
پرھتا ہے

ماہتاب کی سخاوت سے گلاب کھلتا ہے۔ صبح کی ٹھنڈی ہوا گلاب کا

فیض (خوشبو) اڑا لیجاتی ہے

(حقیقتاً) ہر شے میں اس وحدہ لا شریک لہ کا حکم جاری ہے اللہ اللہ ہو اللہ ہو۔



میوزد باد بہاری در چمن آسماں ریزد برود در عدن

برگہاؤ شاخہا زو نغمہ زن سبزہ سبزہ در ثنائے دو لہن

حیف با بشد گرنی اسرار جو

اللہ اللہ اللہ ہو

چمن میں باد بہاری چلتی ہے آسمان اسپر عدن کے موتی برساتا ہے (بارش ہوتی ہے)

اسکی وجہ سے پتے اور شاخیں نغمہ زن ہیں، سبزہ سبزہ اس احسانات

والے خدا کی تعریف میں مشغول ہے

اگر تو ان بھیدوں کا متلاشی و طلبکار نہیں تو تجھ پر سخت افسوس اللہ اللہ ہو اللہ ہو

تسخ ابرو زلف دو تابیچ نیست چشم میگوں لب شکر زای بیچ نیست
 رنگ شیریں نقش لیلی بیچ نیست منہ جبین حسن سراپا بیچ نیست
 حسن ہر شئی منظر انوار او

اللہ اللہ اللہ ہو

ابر و کی تلوار لیلی زلفیں کچھ نہیں ہیں، شراب بھری آنکھیں شیریں لب کچھ نہیں ہیں
 شیریں کا رنگ لیلی کا نقش کچھ نہیں ہے، چاند سی صورت قد کی خوبصورتی کچھ نہیں ہے
 ہر ہر شے کے حسن میں سی خدائے وحدہ لا شریک کے انوار کا ظہور ہے ہر
 شے مثل آئینہ کے اسکے حسن و جمال قدر و کمال کو ظاہر کرتی ہے، اللہ اللہ ہو
 اللہ ہو

شکر نعمت بر ہمہ کس واجب است شکر نعمت نعمتے را جالب است
 کفر نعمت نعمتے را سالب است کفر نعمت از عطا واجب است
 شکر نعمت قدر نعمت سے او
 اللہ اللہ اللہ ہو

اس خدائے وحدہ لا شریک کے انعامات و احسانات کا شکر یہ ہر شخص پر
 واجب ہے نعمتوں کا شکر ادا کرنا نعمتوں کو کھینچنے والا ہے
 نعمتوں کی ناشکری سے نعمتیں چھین لی جاتی ہیں، نعمتوں کی ناشکری

بخششوں کو روک دیتی ہے (حجاب بنجاتی ہے)۔

(ف) اس شعر میں اس آیت پاک کی طرف اشارہ ہے۔

لَئِنْ شَكَرْتُمْ لَا زَيْدٌ لَّكُمْ
وَلَئِنْ كَفَرْتُمْ إِنَّ عَذَابَ
إِجْ لَشَدِيدٍ ۝

اگر تم شکر کرو گے تو تمکو زیادہ نعمت

دو نگا اور اگر تم ناشکری کرو گے تو میرا عذاب

بڑا سخت ہے، (بیان القرآن)۔

اس خدائے وحدہ لا شریک کی نعمتوں کا شکر اسکی نعمتوں کی بقدر

واجب ہے، اور اسکی نعمتیں بے شمار ہیں۔

وَإِنْ تَعْدُوا نِعْمَةً

إِلَهِ لَا تُحْصَوْهَا ۝

تو شمار میں نہیں لاسکتے (بیان القرآن)

جب ان نعمتوں کا شمار کرنا ہی انسان کی طاقت سے باہر ہے تو شکر کرنا تو

بدرجہ اولیٰ طاقت سے باہر ہے اور سب نعمتوں کا شکر تو کجا اسکی ایک ادنیٰ

نعمت کا شکر بھی زندگی بھر نہیں ہو سکتا، زندگی بھر کی خالصانہ نمازیں اور پُر

خلوص سجدے اس کی ادنیٰ نعمت کے شکر کی برابری نہیں کر سکتے، اور کبھی

کیسے سکتے ہیں، انسان نماز پڑھتا ہے سجدے کرتا ہے اس کا ذکر کرتا ہے تو

یہ خود اس کا مستقل احسان ہے کہ اس نے نمازیں پڑھنے سجدے کرنے

ذکر کرنے کی توفیق دی اسپر مستقل شکر واجب اور وہ شکر بھی اس کی

توفیق و عنایت سے ہی ہو گا اسپر مزید شکر واجب اور ضروری بلکہ حقیقت

تو یہ ہے کہ اگر اس نے ایک دفعہ بھی اپنا مبارک نام لینے کی توفیق دی تو یہ
اس کریم کا اتنا بڑا احسان ہے کہ ہزاروں سجدے بھی کئے جائیں تو اس کا شکر
ادا نہ ہو۔ کہاں اس کا مبارک نام۔ کہاں یہ ناپاک زبان۔ ناپاک جسم۔ اس کریم
نے اس گندگی بھرے انسان کو گندی زبان سے اپنا پاک نام لینے کی
اجازت ہی دیدی یہی اتنا بڑا احسان ہے کہ انسان مرٹے اور قربان ہوگا
۵ ہزار بار بشتویم دہان ز مشک و گلاب

ہنوز نام تو گفتن کمال بے ادبی است

ہزار بار بھی اگر منہ کو مشک و گلاب سے دھویا جائے تو بھی یہ منہ اس لائق
نہیں کہ اس کا پاک نام لیا جائے بلکہ سخت بے ادبی ہے۔

اور اس کریم آقا کے احسانات میں سے ہر ایک احسان اتنا بڑا ہے
کہ اس کے شکر کی ادائیگی میں انسان پوری زندگی گزار دے بلکہ قیامت
تک بھی اگر شکر ادا کرتا رہے، بلکہ ہزار قیامتیں بھی ہوں، اور ہر دفعہ اسکو
پوری زندگی ملے، اور پوری زندگی اسی ایک نعمت کے شکر میں گزار دے تب
بھی اس کے شایان شان شکر ادا نہیں ہو سکتا، تو جب انسان اسکی ادنیٰ
نعمت کا شکر کرنے سے بھی عاجز ہے تو ضروری ہے کہ اپنے عجز و قصور کا اعتراف
کرتا رہے اور اپنی عیدیت و عاجزی اس مالک کے دربار میں پیش کرتا
رہے اور معافی طلب کرتا رہے۔ شیخ سعدی علیہ الرحمہ نے کیا خوب فرمایا ہے

ز دست و زبان کہ بر آید
 کز عہدہ شکرش بدر آید
 بندہ ہماں بہ کہ ز تقصیر خویش
 عذر بدر گاہ خدا آورد !
 ورنہ سزاوار خداوندیش
 کس نتواند کہ بجا آورد

مگر انسان کتنا ناشکر اکتنا دلیر کتنا جبری ہے کہ اس مالک کے احسانات میں ڈوبا ہوا ہے گویا سہرا یا احسان ہی احسان ہے اس کے احسانات کے سوا انسان میں اور ہے بھی کیا۔ اسکی زمین پر رہتا ہے اس کے آسمان کے نیچے چلتا ہے، اس کے چاند و سورج، ہوا پانی سے فائدہ اٹھاتا ہے۔ اور اسی کی دی ہوئی زندگی اور اس کے دیئے ہوئے ہاتھ پیر، آنکھ، کان، ناک اور قوت و توانائی اور اس کا دیا ہوا مال و دولت اسی کریم آقا کے حکم و مرضی کے خلاف استعمال کرتا ہے۔ حالاں کہ اپنے کو اس کی قدرت کے پنجہ میں گھرا ہوا بھی جانتا ہے کہ وہ جب چاہے پکڑ مارے،

۱۔ حاصل ترجمہ: کس کی زبان و ہاتھ میں طاقت ہے کہ اس (اللہ تعالیٰ) کی شکر گزاری کا حق ادا کر سکے۔ بندہ وہی بہتر ہے جو اپنی کوتاہی کا عذر خدائے پاک کے سامنے پیش کرتا ہے ورنہ اس خداوند تعالیٰ شانہ کے شایان شان شکر ادا کر نیکی کوئی طاقت نہیں رکھتا۔ ۱۲

رَبَّنَا ظَلَمْنَا أَنْفُسَنَا ۖ اے ہمارے رب ہم نے اپنا بڑا نقصان کیا ہے
وَاِنْ لَّمْ تَغْفِرْ لَنَا ۖ اور اگر آپ ہماری مغفرت نہ کریں گے تو واقعی
وَتَرْحَمْنَا لَنَكُونَنَّ ۖ ہمارا بڑا نقصان ہو جاوے گا۔
مِنَ الْخَاسِرِينَ ۝ (بیان القرآن)

حضرت حق درستہ دوشمع داد در دماغت جوہر عسری نہاد
سینہات از فقہ و تقویٰ کرد شاد ۖ تا نماند اشتباہ جور و داد
ذکر حق از شکر نعمتے او
اللہ، اللہ ہو اللہ ہو

حضرت حق تعالیٰ شانہ نے تیرے سر میں دو شمع (آنکھیں) رکھی ہیں (تاکہ
تو محسوسات کو دیکھ سکے) اور تیرے دماغ میں عقل کا جوہر رکھ دیا (تاکہ تو غیر
محسوسات کو سوچ سکے) اور تاکہ تو ان دونوں روشنیوں کے ذریعہ محسوسات
اور غیر محسوسات کے ہر ہر ذرہ میں خدائے وحدہ لا شریک کی وحدانیت
کے آثار اور اس کی قدرت و کمال اور حسن و جمال کا مشاہدہ کر سکے۔

اور اس خدائے وحدہ لا شریک نے تیرے سینہ کو سمجھ اور تقویٰ سے
مزیّن کر دیا (یعنی فقہ و تقویٰ سمجھداری و پرہیزگاری کی صلاحیت تیرے سینہ
میں رکھ دی) تاکہ ظلم اور انصاف کے درمیان تو فرق کر سکے ۛ

حق تعالیٰ شانہ کا ذکر کرنا بھی اسکی نعمتوں کا شکر ہے اللہ اللہ ہو اللہ ہو۔
 یعنی حق تعالیٰ شانہ کا ذکر جو خود مستقل بہت بڑا احسان ہے اسکی توفیق ہی
 بہت بڑا احسان ہے مگر قربان جائیے اس اکرم الاکرمین، ارحم الراحمین، کریم
 آقا کے کہ اس نے اپنے ذکر کو ہی اپنی نعمتوں کے شکر کے قائم مقام کر دیا۔
 اے خدا قربان احسانت شوم
 کہ احسان برا احسان کردہ



حق تعالیٰ کرد مارا مقتدار رحمت عالم محمد مصطفیٰ
 فخر جملہ اولیاء و انبیاء در رضائش بہست مرضی خدا
 ظاہر و باطن فدائے سراو
 اللہ اللہ ہو اللہ ہو

حق تعالیٰ شانہ نے ہمارا مقتدار رحمت عالم محمد مصطفیٰ صلی اللہ علیہ وسلم کو بنایا
 جو تمام اولیاء و انبیاء کے فخر ہیں جنکی رضا و خوشنودی میں خدائے پاک کی خوشنودی
 جنکا ظاہر و باطن اس خدائے وحدہ لاشریک لہ کی حقیقت پر قربان ہے،
 خود کو مکمل اس ذات پاک میں فنا کئے ہوئے ہیں جسکو فنا فی اللہ کہتے ہیں۔ اسی لئے
 رسول کریم صلی اللہ علیہ وسلم کی اطاعت اللہ کی اطاعت ہے ارشاد باری تعالیٰ ہے
 وَمَنْ يُطِيعِ الرَّسُولَ جس شخص نے رسول کی اطاعت کی اس نے

فَقَدْ أَطَاعَ اللَّهَ وَهُوَ خَدَاتَعَالٰی کی اطاعت کی، (بیان القرآن)



کرو نازل بر رسول خود کتاب و انمودہ راہ باطل از صواب

تا نہ اندر سبیل او حجاب تا نیاید عاٹشے نزد سراب

بار یابد ہر گنگہ سیر و راہ او

اللہ اللہ اللہ اللہ اللہ

اس خدائے وحدہ لا شریک نے اپنے رسول پر کتاب نازل فرمائی جس

کے ذریعہ صحیح راستہ اور غلط راستہ کو جدا جدا کر دکھایا۔

تاکہ اس کے راستہ پر کوئی رکاوٹ نہ رہے تاکہ کوئی پیاسہ (پانی کے

دھوکہ میں) ریت کے پاس نہ آئے۔

جو اللہ تعالیٰ کے اس راستہ کو اختیار کر لے اللہ کو پالے اللہ اللہ اللہ



اے خدا پر بندہ ات احسان کن نفس سرکش تابع قرآن کن

جان من بر حکم خود قرآن کن زندگیم ختم بر ایمان کن

اعتماد آیت لا تقنطوا

اللہ اللہ اللہ اللہ اللہ

اے خدا اپنے بندہ پر احسان فرما اس کے سرکش نفس کو قرآن پر عمل کرنے والا بناد

میری جان کو اپنے حکم پر قربان کر دے اور میری زندگی کا خاتمہ بیان
پر کیجیو۔

میرا اعتماد و بھروسہ آیۃ لَا تَقْنَطُوا پر ہے، اس سے اشارہ اس
آیت پاک کی طرف ہے۔

قُلْ يُعْبَادِيَ الَّذِينَ
أَسْرَفُوا عَلَىٰ أَنْفُسِهِمْ
لَا تَقْنَطُوا مِنْ رَحْمَةِ اللَّهِ
إِنَّ اللَّهَ يَغْفِرُ الذُّنُوبَ
جَمِيعًا إِنَّهُ هُوَ الْغَفُورُ
الرَّحِيمُ ۝ ۝ ۝ کرنے والا ہے (بیان القرآن)

اللہ، اللہ ہو اللہ ہو

وَ اٰخِرُ دَعْوَانَا اِنِّ الْحَمْدُ لِلّٰهِ رَبِّ
الْعٰلَمِيْنَ ۝ وَ صَلٰى اللّٰهُ تَعَالٰى عَلٰى
خَيْرِ خَلْقِهٖ مُحَمَّدٍ وَّ اٰلِهٖ وَصَحْبِهٖ
وَسَلَّمَ تَسْلِيْمًا ۝

فیضانِ حضرت گنگوہی رح